
श्रादम्ती पहले उतना ही बनैला था जितना भेड़िया। 
एक दूसरे पर हसला करना, छीव-फपट-सारकर खाना, गुफा 
में सो रहता--पघही उसका काम था । 

धोरे-घीरे उसे श्रपन्नी हालत से घिन हुई श्रीर उसने 
श्रपनी हालत सम्हाली । सबसे पहले उसने शान्ति श्रौर 
एकता के सपने देखे, साथ मिलकर रहने के फायदे उसमे 
जाने, ओर ज़मीन जोत-संवारकर श्रन्त उपजाया । 

साथ मिलकर रहने से श्रादमी के गिरोह में एक नई 
' तहजीब श्राई। उसने एक दूसरे को श्रोर प्रेम श्रोर मुहब्बत 
से देखा । उसने जाना कि क्‍या करते से उसका पश्लौर दूसरे 
झादमी का भला होगा, क्‍या करते से उसको हानि न 
पहुँचेगी, क्या करके सब एक्क दूसरे से खुश रहेंगे, श्लौर इन 
सब विचारों ने एक नये व्यवहार, एक नये श्राचार को 

जन्म दिया। यही सम्यता थी । उठना-बेठना मिलकर होता 

था; वही मानों सभा थी ओर उसमें बरतने को एक समझ 
होती थी जो 'सभ्यता' कहलाई, क्योंकि वहु सभा सें बैठ 
सकते की ससक्त थी। 

शरीर सभा में बेठ सकने की समझ के साथ, सभ्यता 

ण्जेः 

के दायरे में, बनेले जन्तुश्रों को रीति से दूर हटकर, जिन्दगी 
में, रहने-सहने में खुबपुरती पेदा करने का नाम 'संस्कृति' 
पड़ा। संस्कृति संस्कार करती है, कच्ची धातु को साफ़ 
कर चमका देती है । सोना, ताँबा, लोहा जब खान से 
निकाले जाते हें, तो वे मिट्टी मिले कुधातु होते हैं, कच्चे । 
उन्हें तब श्राँच में तपाकर साफ़ किया जाता है । इसी प्रकार 
कीसती मरिएयाँ भी जमीन से निकालकर काट-छीलकर 
चमकाई जाती हैं । वही सफ़ाई संस्कार कहलाती है। 
बनेला श्रादगमी भी जमीन से निकली कच्ची 
धातु की तरह पहले रूखा ओर घिनौना था। उसका भी 
धीरे-घीरे संस्कार हुआ। वह सभ्य बचा। और इसी 
सभ्यता के बोच अपने गुणों को चमक जब उसने जानी- 
पहचानी तब उसे अपने जीवन को संवारने, सुघड़ बचाने 
की इच्छा हुई शोर वह उसे चमकाकर संस्कृत हो गया, 
मरिण और सोने की तरह । पर उसके इस प्रकार संस्कृत 
होने में, शिष्ट होने में, उसे अनेक बलिदाच देने पड़े; 
सोने की तरह आँच में तपना पड़ा, सरिय की तरह 
छिलना-कटना पड़ा। तब कहीं वह अपने भाईचारे को, 
सुन्दर ॒ विचारों को, कला श्रौर साहित्य को बना 
सका । | 
जब श्रादमी कुछ सुन्दर देखता है, चाहे वह सूरज डूबते 
समय की श्रासमान की लाली हो, चाहे खिलते फूल का रंग 

हो, वह उसे दूसरों को भी दिखाना चाहता है, दिखाता है । 
जब श्आादमी कुछ सुन्दर ग्रुतनता है श्रोर उससे उसे शान्ति 
मिलती है, तब वह उसे दूसरों को भी सुनाना चाहता हैं, 
सुनाता है । जब श्रादमी किसीकी कविता पढ़ता हैं, 
साहित्य पढ़ता है, तब चाहता है कि दूसरे भी उसका 
स्वाद लें । गरज्ञ कि श्रादमो नहीं चाहता कि उसका सुख 
उसी तक रहे, बल्कि वह सबके साथ उसे भोगना चाहता 
है। चाहता है कि जेसे वह सुन्दर चीज़ों को देखकर खुदा 
होता है, सुन्दर भाव ग्रुतकर प्रसन्‍त होता है, सुन्दर 
साहित्य पढ़कर श्रघा जाता है, वेसे ही उसके प्यारे भी उस 
सुख को चेतें, उसीकी तरह देख-जावकर सुधराई से 
तृप्त हों । 

* पहले यह खुख देने की भावना अपने पास के जनों, 
प्यारों तक ही सीमित रहती है । फिर जैसे-जेसे इंसानियत 
का दायरा बढ़ता है, जेसे-जसे श्रादमी की उदारता बढ़ती है, 
जैपे-जसे स्वार्थ की सात्रा कम होती है, बेसे ही बसे दूर के 
इन्सान को भी श्रादसी अपने सुख श्र ।सोन्दर्य का 
हिस्सेदार बनाने लगता है । अ्रपनी गुती बातों को, अपने 
चेते सुख को, जाने भेव को, उस तक पहुँचाने लगता 
है । धर्म, प्रेम, कला, साहित्य के प्रचार अधिकतर इसी 
विचार से हुए हैं। 

ऋषियों ने देखा है; सुनियों ने ग्रुता है, महात्माप्रों 

ने सहा है, बुद्धों ने कहा है--सोी सब दूसरों के लिये। 
बुद्ध ने कहा. कि जब तक संसार सें एक जीव भी जनस- 
> भरत के दुःख भोगता रहेगा तब तक में निर्वारा या मुक्ति 
का सुख नहीं लूँगा। ईसा ने संसार के सारे मनुष्यों का 
पाप श्रपने सिर ले लिया। यही महायाव का सार्म हैं; 
बड़े जहाज का, जिसपर सब एक साथ चढ़कर भवसागर 
पार करते हैं । श्रकेले सुख का या खसुक्ति का मार्ग तो 
हीनयाच है। छोटी नाव, जिसपर क्षुद्र जीव ही केवल 
श्राप चढ़ पाता है। इसीसे अपने सुख में, श्रपत्री हँसी 
शौर द्ान्ति में, दूसरों को हिस्सा देवा ही अ्रच्छे -धर्मों के 
प्रचार का भ्राघार रहा है । | 
वही श्राधार संस्कृति के प्रचार का रहा है। भारत ने 
अ्रपन्नी संस्कृति का, अपने गुने झ्ञाच का, अपने देखे सौन्दर्य 
का, अपने भोगे श्रनमोल शान्ति-सुख का, अपने जाने सन्‍्तोष 
का इसी विचार से संसार में प्रचार किया। श्रत्यन्त पुराने 
काल से वह अपनो सच्चाई को खोज दुनिया के दूर-दूर के 
देशों तक पहुँछाता रहा, श्रौर इसके पहुँचाने में उसके 
साधुओं ने अ्पना-पराया कुछ न साता, किसी बलिदास 
को पश्रसंभव न जाना, किसी कठिनाई को विध्च न 
समझा । 


ओर इस प्रचार सें श्रपते पाये सुख को दूसरों तक 
पहुँचाने में उसने झआादमी-क्षादसी सें भेद तन किया । सूरज 

को घृप श्र चाँद की चांदनी क्या अ्रपने-पराये का श्रन्तर 
करती है ? बहती हवा, बहुती नदियाँ जिन्दग़ो की शक्राधार 
हैं, पर क्या उन्होंने कभी अ्रपना दात्र देने में जीव-जीव में 
भेद किया है ? फिर इन्सान वह भेद क्‍यों करे ? संस्छत 
इन्सान वह भेद नहीं सानता। इसीसे भारतीय साघुश्रों 
ने अपने ज्ञान के विस्तार में भेद या क्रोध श्लोर बदले को 
पास न फठकने दिया। सिक्न्‍्दर इस देह सें श्राग श्रोर 
तलवार लेकर आ्राया था, मौत फा दूत बसकर । दो पीढ़ी 
बाद श्रद्योक ते उसके देश में दवा बेंटवा दी, श्रोषधियों के 
: पौधे लगवा दिये, उसके दूत वहाँ जीने के साधन लेकर 
पहुँचे । चोन के हुणों ने भारत में सुनहरा युग बनाने वाले 
गुप्तों का साज्राज्य तोड़ डाला ॥ पर जब श्रभी वे यहाँ उसे 
तोड़ ही रहे थे, ठीक तभी भारत के बौद्ध भिक्षु राह की 
सुसीबतें फेल, बीहड़ जंगल, सुखे रेगिस्तान और ऊँचे 
पहाड़ लाँध उनके देश चीन जा पहुँचे थे श्लोर खास उन्‍्हीं- 
के घर तानहुआंग में पहाड़ की छाती चीर मन्दिर बना रहे 
थे, उन सन्दिरों की दोवारों पर शान्ति और प्रेम के चित्र 
लिख रहे थे, अजन्ता उतार रहे थे, बुद्ध के भाईचारे के 
सन्देश वहाँ की हुए और चीनी जनतः को सुना रहे थे ! 

यही भारतीय संस्कृति के विस्तार की कहानी है, 


जिसकी हदें नहीं खींची जा सकीं | संस्कृति के विस्तार की 
हदें खींची भी नहीं जा सकतीं । उजाले की किरणों की तरह 

अंधेरे को चीरती श्र कोने-कोने फो रोशन करतो संस्कृति 
चली जाती है। उसकी लहर जब उठती है तब धीरे-धीरे 
फंलती दूर तक चली जाती है, किनारों तक; और श्रपने 
परस से उन्हें नरम कर देती है । 

बुद्ध के विचार, उनके सन्देश, उनके श्राचार मध्य 
एशिया की खुरुवार बरबर जातियों के पास पहुँचे और 
उन्हें बे हथियार कर दिया। उन्हींके [ज़रिये वे ज्ूदिया 
और इस्रापल पहुँचे और ईसा के शब्दों को, ईसाई धर्म को 
उन्होंने ऐसे साँचे में ढाला जो वहाँ के निर्भीक, पर क्रोधी 
महात्माओं से बिलकुल भिन्न था और जिसका श्रसर मिस्र 
और रोम तक पहुँचा । 

इस भारतीय संस्कृति के विस्तार फी कहानी श्रनेक 
प्रकार से कहनी होगी, क्योंकि वह विस्तार हुआ ही अ्रतेक 
प्रकार से है। पर उसके प्रकार चाहे जितने रहे हों, उनका 
आधार ससान रहा है। एक ही सत्य और शान्ति, प्रेम 
ओर विनय, जन-हित और अपने सुख का दूसरों को हक- 
दार बनाना उसका श्रादर्श रहा है। उस आदश की चेतना 
में जब-तब कमी-बेशी जुरूर रही है, पर उसका बुनियादी 
आधार निश्चय यही रहा है । 


रे 


भारत का सम्बन्ध दुनिया के देशों से बहुत पुराना है। 
इतना पुराना कि उसका श्रटदकल लगाना भी श्रासान नहीं । 
बुद्ध का सन्देश लेकर देश-देश फिरने वाले महात्माप्रों से 
बहुत पहले हिन्दुस्तानी मल्‍लाहों ने समुद्र लाँघ लिये थे। 
कुछ देखने के लिये, कुछ कमाने के लिये, कुछ लहरों के 
मुकाबले के लिये पानी की फंलो छाती पर वे उतर जाते 
थे श्रौर दूर तक भ्रपनी कमजोर, क्षुद्र डोंगियों पर तेरते चले 
जाते थे। वह कहानी बड़े साहस की है श्ौर उसे बुद्ध के 
सन्देश का प्रचार करने वालों से पहले कहनी होगी । देश 
की पुरानी पोथियों में, जातकों में, पुरासों में, वह कहानी 
कही गई है । जी को डरा देने वाली कहानी, पर ऐसी भी 
कि सुनकर नसों में लहू दौड़ जाय । 

सोचिये जरा कि डोंगियों की जो बात हमने ऊपर कही 
है, वे डोंगियाँ भी न थों, केवल खोखले किये हुए ताड़ के 
तने, जिनमें श्रगुठे का दब जाना भी समुद्र में खतरा उत्पन्न 
कर दे । और ताड़ के खोखले तने क्या, उससे भी खतर- 
नाक तो वह एक में एक बंधे हुए लकड़ी के तख्ते, पोपले 
बाँस के लट्टू श्र उनके सहारे समुद्र को लहरों पर चढ़ता- 

उतरना श्रोर इस तरह मीलों चले जाना कुछ श्रासान न 
था। पर ससखुद्र की लहरों और ख़त्तरे में तूफ़ान से लड़ने 
वालों को शासानी की फ़िक्र कहाँ रही है ? | 

सो, बलल्‍लों के चबुतरे बनाये या खोखले तनों की . 
डोंगियाँ लिये अपने देश के माँक्ी सेकड़ों मील लहरों में 
उतरते-चढ़ते चले जाते थे। धीरे-धीरे उन्होंने सही नावें 
बचाई; छोटो, मसेकोली ओर बड़ो सावें श्रौर उदफा कास 
पहले से बहुत श्रासान हो गया । दूसरे देशों के मल्‍लाह श्रौर 
व्यापारी भी धीरे-धीरे इधर की झोर चले और दोनों ने 
एक दूसरे के देश फो जाना, समझा ! जाता कि कौन-सी 
चीज़ दूसरों के यहाँ होती है, कौन-सी श्रपने यहाँ, कोन-सी 
चीज़ बदले सेंली-दी जा सकती हैं। धीरे-घोरे व्यापार बढ़ 
चला। सेकड़ों-सेकड़ों चोजें दूर देश से लाकर हमारे सल्‍लाह 
अपने किनारों पर ढेर लगाने लगे, संकड़ों-हजारों चीज़ें 
यहाँ से ले जाकर दूर देझ्षों में वेचने लगे । 

भारत में चीजों की कप्ती कया थी--मलमल, मोती, 
चन्दन, गरस मसाले श्रौर ऐसी ही श्रनेक्रातेक चीजें इस 
देश में पेदा होती थीं, जिन्हें भर-भर वे समुद्र लाँघ जाते, 
श्रौर समुद्र पार के रहने वालों को चकित कर श्रनन्त धन 
लेकर लोठते । देश की दविखिन की नदियाँ अपने सुहानों 
पर मोती उगलती थीं, मलमल उत्तर भारत में बनती थी, 
झोर मलय के पहाड़ों सें चन्दंन के जंगलों में बहती हुई 


भारतीय संस्कृति के विस्तार की कहानी ११ 


हवा चन्दन को छूकर गमक उठती थी। उसी दिद्या में 
सलय पर्वत के जंगलों में, इलायची, लौंग, दालचीनी, काली 
मिर्च श्रादि श्रपते श्राप करोड़ों मन होती थीं। श्रौर जब 
उस गरम मसाले का स्वाद दुनिया ने जाना तब उसे पाने 
के लिए वह सब कुछ देने को तैयार हो गई। कोई दास 
उसके लिये सहँगा न था। रोम श्रपने देश से कई हजार 
मील पच्छिम में है, उस दूसरे महाद्वीप में जिसे यूरोप कहते 
हैं। एक दिन था जब क़रीव-क्रीब सारे यूरोप पर, शब्राघे 
एशिया पर, उस रोस का दबदबा था; उस सगर की सर- 
कार राज करती थी। उसी रोम नगर को एक दिन 
हिन्दुस्तान, के सल्‍लाहों ने जीत लिया। । 

हथियार से नहीं, मौत के ज्ञरियों से नहीं, वयोंकि वह 
जरिया श्रपना नहीं रहा है; बल्कि श्ास्ति के उन जशियों 
से जिनसे दूर का श्रनजाना श्रादम्ती थी पास का दोस्त बच 
जाता है। रोम की चारियाँ सुन्दर थीं, पर सुन्दरता भी 
सर की ही तरह, खान से निकली हुई नई धातु की तरह 
होती है, जिसका संस्कार कर, जिसको घिकता-चसकाक्कर 
हम संस्कृत कर देते हैं। सो, रोम की ललतनाश्ों को भो अपने 
सुन्दर शरोर की कान्ति को दमकाने के लिये हिन्दुस्तात के 
सोतियों की ज़्रूरत थी, उसको मलमल की श्रावश्यकता 
थी। श्र हिन्दुस्तानी मल्‍लाहों ने, भारत के सौदागरों 
से सकड़ी के जाले-लसी सहीन श्लौर भोती मलमल 

उन्हें सुलभ कर दी, सफ़ेद से सफ़ेद श्रावदार मोती उन तक 
पहुँचा दिये । महीन मलमल से उन्होंने श्रपना तन श्राकर्षेक 
बनाया, जितसे साधु का सन भी डोल जाय, ललचा उठे । 
सोतियों से उन्होंने श्रपनी साँग सजाई, कान सजाये, ग्देच 
शोर छाती सजाई । रोम के छेलों ने भी उस मलमल का, 
उन श्राबदार मोतियों का भरपुर उपयोग किया। सोती 
श्रोर सलमल कीमत से सौ गुने दामों, सु हमाँगे मुल्य पर 
बिकने लगे। रोम के इतिहासकार प्लिनी ने बार-बार उसके 
खिलाफ श्रावाज्ञ उठाई, पर रोस की नारियों और उनके 
प्यारे रसियों ने हिन्दुस्तान का व्यापार बचा लिया, उन्होंने 
सलपल-मोती पहनना न छोड़ा, न छोड़ा । 


गरम मसाले का स्वाद जो उधर के लोगों को लगा तो 
वे श्रपना सर्वस्व उसकी खातिर बेचने को तेयार हो गये। 
यूरोप के पुरव से पच्छिम तक के देशों में गरम मसाले 
पहुँचते थे श्लोर रसोई से उनकी सिभती सुगन्ध जो उठती 
तो क्या सभ्य, क्‍या बर्बर, दोनों को श्रपती सुवास से बेकाबू 
कर देती। कोई दास न था जो उसके बदले दिया जा 
सकता हो । लोग सनों गसकते मसाले चिता पर जलते 
सगगे-सम्बन्धियों पर डालते श्रौर जिनको सरने पर जलते 
समय श्रगर श्लोर धूप मिलती उनका जीवन सफल साना 
जाता । दो-दो सो बोरे धृप और श्रगर के चिताओं में ,कोंक 
दिये जाते । यों भारत का व्यापार बढ़ने लगा । एक बार तो 

रोम का घसृल्य ही हिन्दुस्तानी ससाले से चुकाया गया। 
सभ्य रोमनों के उत्तर की ओर एक बनेली जाति रहती थी, 
जिसका नाम था गोथ । लुढठ श्रौर रक्त के नाम पर वह 
जाति दोड़ पड़ा करतो थी । सभ्य जातियाँ ही उसका श्राहार 
थीं। रोस के-से धती नगर पर उसकी ललचाई तज़र बरा- 
बर फिरा करतो श्रोर जब-जब रोम की सरकार कमज़ोर 
पड़ती तब-तब 'गो्था हमला करके रोस को बेश्राबरू कर 
देते । जब हमारे देश में विक्रमाजीत का-सा लायक राजा 
हुआ था, उसी ज़माने की बात है, ठीक तभी की । पच्छिमी 
गोथों का सरदार झलारिक श्रपने बनेले साथियों के साथ 
रोस पर हुट पड़ा । रोम बेबस हो गया। जेसे झपने ही 
रंग में रहने वाला रसिया स्वस्थ श्रहीौर की चोट से तिल- 
मिला जाता है, वैसे ही रोम के शौक़ीन लड़के बनेले गोथों 
की चोट से ज़मीन सु घने लगे । कुछ क्रजब न था कि श्रला- 
रिक सारे रोस को जुसीन में मिला दे श्लोर उसके श्रीसातरों 
को बेश्राबरू कर दे कि तभी कुछ लोग उसके पास पहुँचे । 
उससे पुछा--रोम को किस दामों छुटकारा सिल सकता 
है ? श्रलारिक ने कहा--रोस की क़ीसत होगी--१५ सन 
फाली मिर्च ! ३५ सन काली सिर्च रोस के बन्दर सें खड़े 
हिन्दुस्तानी जहाज़ों ने पहुँचा दी श्लोर इस तरह 
रोम काली मिर्च के मोल बिका, हिन्दुस्तान ने उसकी लाज़ 
रख ली। यह हिन्दुस्तानी व्यापार का जादू था जिसको 

पकड़ के भीतर दूर-दूर के देश थे, जिसकी हथेली में देश- 
देश को रसोई थी, देश-देश का पहनावा, देश-देश का 
सिगार था। 


समुद्र पर चलकर दूर देश पहुँचने की कहानी, 
जंसा पहले लिखा जा चुका है, बहुत पुरानी है । कहते हैं कि 
ईसा से ३००० साल पहले, श्राज से कोई ५००० बरस 
पहले, जब दजला श्रौर फरात तदियों की निचली धाराश्नों 
के बीच बाबुल के देश में ऊर के नगर पर ऊर-बगस राज 
करता था, तब उस महान नगरी की क़न्नों के लिये सागोन 
की लकड़ी इसी देश से गई थी। ज्यायद मिस्र की क्क्नों में 
हज्ञारों बरस तक बिना गले पड़े रहने वाले शरीर भो इसी 
देश की खादी में लपेटे गये थे। 'इन्जील' (बाइबिल) की 
पुरानी पोथी सें भारत के साथ तिज्ञारत के सम्बन्ध सें 
झनेक बार चर्चा हुई है। वह॒तिज्ञारत इस्रायल श्रादि के 
नगरों के लिये इतने काम को होती थी कि उस पोथी में 
लिखा है, वहाँ के बुद्धिमान और प्रसिद्ध. राजा सुलेसान ने 
हिन्दुस्तान से व्यापार करने के लिये उसके पद्चिचमी तट 
तक पहुँचने वाले जहाज़ों का एक बेड़ा ही तेयार कर 
लिया । पर सच तो यह है कि हिन्दुस्तानी मॉशियों का 
उस समुद्र पर और दूर, उसके पीछे तक ऐसा जाल फंला 
हुमा था कि सुलेम्ाान के बेड़े की ज़रूरी चीज्ञ वे श्राधी राह 

बढ़कर वहीं पहुँचा दिया करते थे; सुलेमान के सललाहों को 
इधर शझाने की जरूरत ही नहीं पड़ी । 
ईसा से क़रीब सवा तीन सो वर्ष पहले, यानी श्राज 
से कोई सवा दो हजार साल से भो पहले, भौयों के राज- 
काल में, देश में लड़ाकू जहाजों का एक बड़ा मजबूत बेड़ा 
भो बनकर तंयार हो गया था। सच्नाद श्रद्मोक्त के दादा 
' चन्द्रगुप्त के दरबार में रहने वाले ग्रुवानी राजदूत मेग- 
स्थनीजु ते इस बेड़े का श्रांखोंदेला व्यौरा लिखा है। 
चन्द्रभुप्त का मनन्‍्त्री तब चाराक्य था। चाणक्य, जो प्रपनी 
चाही हुई चीज की प्राप्ति के लिए किसी तरीके को बेजा 
नहीं समझता था। सारे देश को उसने श्रपने राजा के लिये 
जीतक्कर रख दिया, और. क़रीब सारा हिन्दुस्तान एक छत्र 
के नोचे खड़ा हुन्ना । पुरव से पच्छिम चारा देश, 'एक समुद्र 
से दूसरे समुद्र तक, उसके अ्रधिक्षार में शा बया था, फिर वह 
श्रपने समुद्र को गाँव की तलेया की तरह क्‍यों न बना 
डाले ? इसलिये उसने तीर की रखवाली करने वाले श्रौर 
व्यापार सें धारासार धन बरसाने वाले जहाजी बेड़े खड़े 
कर दिये जो सदा तीर की चौकसी श्रोर साल की रक्षा 
करते १ 
पर अ्रशोक के विचार दूसरे थे, अपने दादा श्नोर उसके 
मन्‍त्री चाणक्य के विचारों ले बिल्कुल भिन्‍न । उसने लड़ाई 
बन्द कर दी । और उसको जगह धर्म की श्रावाज से श्रास- 

सान गृंजा दिया। भेरी-घोष को जगह धर्म-घोष दसों 
दिश्वाश्रों में सुनाई पड़ने लगा । उड़ीसा जीतने के लिये जब 
उसे लाखों आदमी सारने पड़े, डेढ़ लाख केद करने पड़े श्रौर. 
इनसे कई गुना श्रादमी, बच्चे और तारियाँ लड़ाई के बोच 
बरबाद कर देनी पड़ीं तब उसने शपथ खायी फी श्रब विजय 
के लिये वहु कभी तलवार न उठायेगा, और उसकी तलवार 
तब जो स्थान में घुसी तो फिर कभी न निकली । युद्ध का 
जवाब उसने शान्ति से दिया, क्रोध का प्रेम से, हिंसा का 
क्षमा से । वही नीति इस देश में श्राज तक बरती जाती 
रही है। सही है कि समय-समय पर ऐसे भो राजा इस 
सुल्क सें हुए जिन्होंने ताक़त श्रोर तलवार से दूसरों पर 
अ्रधिकार करना चाहा, पर ऐसे ऋषि-घुनियों की या राजाओं 
: की भी कमी नहीं रही जिन्होंने युद्ध को बराबर बुरा कहा, 
दान्ति को बराबर शअ्रच्छा । विष्णु पुराण में विक्रमाजीत 
के पिता समुद्रगुप्त की रक्त से लाल जीतों फा हाल लिख 
चुकने पर व्यास कहता है कि 'जिन राजाओं ने कहा कि 
भारत मेरा है, वे सिट गये । राम के होने में भी श्राज हमें 
सन्देह होने लगा है । फिर समसुद्रगुप्त का यज्ञ जो लह 
से गीली पृथ्वी पर दिका है कैसे श्रमर हो सकेगा ? 
साम्राज्य को धिक्‍कार ! ऐद्वर्य को घिक्कार !' इस तरह 
विष्णु पुराण का लेखक साम्राज्य श्लोर ऐश्वर्य को इसलिये 
घिक्कारता है कि उनकी नींव खुनी लड़ाइयों पर पड़ी है । 

प्रबी देशों से भी भारत का परिचय कुछ नया न था, 
यद्यपि वह इतना पुराना भी न था, जितना कि पच्छिम के 
देशों से ! ईसा के जन्म के बहुत पहले से ही, यानो श्राज से 
२००० बरसों से भो पहले से भारत के माँफ्की प्रवी संसार 
का घूंघट खोल चुके थे। पुरब का देश सदा से जादू का देश 
माना जाता रहा है। भला यह सुसकिव कहाँ था कि लोग 
जादू के देश देखने से रह जाते ? जब श्राज से केवल 
१५०० साल पहले का सहाकदि कालिदास पूरब के हीपों 
से बहाकर लाए लौंग के फूलों का उड़ीसा के समुद्री तोर 
पर इतने चाव से वर्शान करता है, तब भला उससे भी . 
हजार साल पहले होने वाले मांक्षियों के मन में जादू के वे 
पुरबी देश देखने की कितनी लालसा रही होगी ? 

सो, बहुत काल पहले से ही इस देश के साँकियों' ने 
पूरब के द्वीपो' और हिन्दुस्तान के बीच फंले समुद्र को 
वासन के चरण से नाप लिया था। लंका, बर्मा, स्याम्, 
पेगू, कम्बुज, सलय, जावा, सुमात्रा, बाली, चीन, कोरिया 
झौर जापान उनके लिये तब कुछ दूर नहीं रहे थे। झपना 
माल ले जाकर वह चीनी जहाजूो' में उतार देते और जब- 
तब स्वयं जापान के तट तक जा पहुँचते । 


जब-तब जीत की लालसा भी हिन्दू राजाओं में प्रबल 
हो उठती और वे श्रपने उपनिवेश बनाने के भी पुरब में 
प्रथत्व करते । दो हृज्ञार बरस पहले से ही समय-समय पर 

इस प्रकार के प्रयत्त होने लगे थे। श्लोर समय-समय से 
. उनके लड़ाकू बेड़े उधर जा निकलते श्र दापुग्नों पर कब्जा 
कर लेते ।, इस प्रकार के कितने ही हमले उन टापुश्नों में 
गुजरात श्रोर कलिंग ( उड़ीसा ) से चलकर, लंका श्ौर 
भद्गास से चलकर, पुरब जा पहुँचे थे श्लीर उन्होंने उन 
टापुश्नों पर श्रधिकार कर लिया था। 

फिर भी वह शअ्रधिकार इतना राजनीतिक व था। 
वहाँ वालों को इन नये भारत के बसने वालों ने अपना 
धर्म दिया, श्रपनी संसक्ृति दी, श्रपनी कला भ्नौर साहित्य 
दिये और उन सबसे ऊपर शअ्रपत्ती बड़ी कठिनाई से 
सवारी हुई झ्ान्ति दो । उस शात्ति के प्रचार की 
कह'त्री बौद्ध धर्म के प्रचार की कहानी है, जो श्नागे 


कहेंगे । 


डे 


भारत का सम्बन्ध तो सभी एशिया के देश्ञों से पुराना 
है। शायद जितना पुराना उसका सम्बन्ध लंका के. साथ 
रहा है उतना किसी श्रोर के साथ नहीं । पुरानी पोधियों में 
लिखा हूँ कि जिस दिल बुद्ध ने निर्वाण लिया, या मरे, 
उसी दिन राजकुमार विजय जहाजों का अपना बेड़ा लिये 
लंका को भ्रूमि पर उतरा। वह श्राज से कोई ढाई हजार 
बरस प्रानी बात हैँ। धोरे-धोरे लंका में--हिन्दू राजाश्रों 
का राज्य हुआ और वहाँ भारत की सभ्यता श्रौर संस्कृति 
फेल गई । विजय का बेड़ा तुफ़ान में पड़कर भारत के पुरबी 
सागर-तोर से छिन्त-भिन्‍त होकर पच्छिमी सागर-तोर की 
शोर चला गया था। फिर श्रनेक सुसीबतें भेलते के बाद 
वह जेैसे-तैसे लंका पहुँचा । उसकी उस बहादुरी की कथा 
अपने देश और दूसरे देशों की दीवारों पर पत्थर को सुरतों 
में खुदी है, चित्रों में लिखी हे । 

परन्तु बुद्ध के दया, धर्म और ज्ञान्ति के सन्देश ले जाने 
वाले बौद्ध साधु लंका-विजय से करीब ढाई सो साल बाद 
पहुँचे । भ्राज के पठने को तब पादलिपुन्न कहते थे । वही 
पाठलिपुत्र उस मगध की राजधानी था, जिसका राजा 

झ्रशोक था झौर जहां बुद्ध ने कभी श्रपने उपदेश दिये थे । 
उस पाटलिपुत्र में राजा श्रशोक ने बौद्ध पंडितों की जो 
सभा की उसमें यह तय पाया कि देश के बड़े-बड़े पंडित बुद्ध 
के सन्देश का प्रचार करने के लिये दूसरे देशों में भेजे 
जाये। श्रश्योक ने तब श्रनेक पंडित श्रनेक देशों को भेजे । 
इन्हींमें उसका बेटा भहेन्द्र भी था णो शअ्रनेक साधुन्नों को 
लेकर लंका पहुँचा श्रोर जिसने जीवन भर महात्मा बुद्ध 
के सन्देश समका-समझाकर वहाँ के लोगों से कहे । 
कुछ काल बाद महेन्द्र की बहन भर श्रद्योक की लड़की 
संघमित्रा भी लंका पहुँची ओर बोद्ध धर्म का प्रचार वहाँ 
दिन दूना, रात चौगरुना होने लगा। हज़ारों की तादाद में 
पहाँ के रहने वालों ने बुद्ध, धर्म श्रौर संघ की शरण ली। 
बौद्ध होने के लिये इन तीनों की शररणा लेनी ज़रूरी थी । 
बौद्ध साधु या भिक्षु बनते समय लोगों को गुरु या श्राचार्य 
के बताये तरीकों से ज्ञोर से कहना पड़ता था--- 
बुद्ध सरणं गच्छामि ! 
धम्मं सरणं गच्छामि ! 
संघं॑ सरणं गच्छामि ! 
यानी बुद्ध की शरण जाता हूँ, धर्म की शरण जाता 
हैं, संघ की शरण जाता हूँ ! 
संघमिन्ना के लंका जाने का एक उद्देश्य और भी था । 
वह यह कि श्रव संघ या बोद्धों की सभा में श्रौरतें भी 


२२ ु . भारतीय संस्कृति के विस्तार की कहानी 


शरीक होने लगी थीं श्रोर उनको भिक्षुणी बनाने का काम 
उसे सोंपा गया। लंका जाते समय वह गया के उस 
पीपल के पेड़ की एक ठहनी भी काटकर साथ ले गई थी, 
जिसके नीचे भगवान्‌ बुद्ध को ज्ञान प्राप्त हो गया था। 
वह महाच्‌ बोधि-वुक्ष के रूप में श्राज भी लंका में 
खड़ी है। 


लंका में इस ज्ञान-व॒ृक्ष की ठहनी लगाने का मतलब 
था इस देश का सारा ज्ञान वहाँ पहुँचा देना । शोर इसमें सन्देह 
नहीं कि वह सारा ज्ञान उस टापू में पहुँचा दिया गया। 
भारत से अनेक ग्रंथ वहाँ ले जाये गये और उनकी रक्षा की . 
गईं। श्रनेक प्रंथ जो भारत में लुप्त हो गये थे, पीछे वहीं मिले 
क्लौर उनका श्रतुवाद लंका की सिहली भाषा से संस्कृत श्रौर 
पाली में हुआ । वहाँ की मुतियों और चित्रों की कला पर 
हमारे देश को कला का बड़ा श्रसर पड़ा । बुद्ध के जीवन 
की अ्रनेक कहानियाँ वहाँ पत्थर में खोदी गई और दीवारों 
पर चित्रों के रूप में लिखी गईं । लंका के सिगिरिया की 
दीवारों पर हसारे श्रजन्ता की देखा-देखी चित्र बने । उनकी 
भी गरणलता संसार के बड़े सुन्दर चित्रों में की जाती है । तब 
से श्राज तक भारत श्रोर लंका का सद्भाव बना हुआ है। 
वहाँ के श्रनेक राजाशन्नों ने इस देश के बोध गया श्रादि में 
लंका के भिक्षुओ्रों के लिये विहार बतवाये । विहार उस इमारत 
को कहते थे, जिसमें बोद्ध साथु या भिक्षु रहते थे । 

यह सही हे कि श्रनेक बार दक्खिन भारत के सद्वासी 
राजाओं से लंका पर प्रधिकार कर लिया था; एकाध वार 
लंका के राजा भी भारत फी भूमि पर श्रपनी सेना ले उतर 
श्राये, पर दोनों देशों की जनता में कभी बेर नहीं हुश्ा 
भौर दोनों सदा एक दूसरे का श्ादर करते रहे, उनके 
महात्माश्रों को पुजते रहे। दोनों ने साथ मिलकर श्लनेक बार 
पूरबी सपुद्र के टापुओं में भारत की संस्कृति श्रोर सन्यता 
का प्रचार किया । 

पृथ्वी के जिस महाखंड में हमारा देवताओं के रहने 
योग्प यह भारत बसा हैं उसको एशिया का महाद्वीप कहते 
हैं। उसका फेलाव बहुत बड़ा हैं; भारत तो उसका 
एक दुकड़ा भर हैं । उस एशिया का विस्तार भारत के. 
उत्तर में प्रब से पच्छिम तक, ससुद्र से समुद्र तक, 
यानी चीन के पुरब के समुद्र से लेकर इसरायल के पच्छिम 
भूमध्य सागर तक है। उसी लम्बे-चौड़े महादेश पर, 
सागर से सागर तक, कभी भारत की संस्कृति, भारत का 
धर्म श्लौर भारत का विश्वास फैला था। वहाँ सदा से बड़ी 
खखार जातियाँ बसती श्राई हैं जिन्होंने श्रादमी के लह से 
होली खेली है, ओर जिनके भयानक कारनामों को देखकर 
भेड़िये शोर शेर लजा गये हैं । उन जातियों के रहन-सहन 
भयानक थे, उनके विश्वास भयानक थे, उनका.धर्म भयानक 
था । उनके सामने श्रादसी की जाबव का कोई मुल्य नहीं 
था । पर एक दिन ऐसा आया, जब उन खख़ार जातियों के 
भीतर दया की बाढ आरा गई, भाईचारे के प्यार से उन्होंने 
एक दूसरे को भेंदा और समसुद्र से समुद्र तक प्रेम 


ओर दया का दरिया लहराने लगा। यह ॒ किसने . 
किया ? 
४: २४४५ 

यह बौद्ध धर्म के उन महात्माश्रों का ही जो खाली हाथ 
श्रपत्ती दु्बंल देह लिये वहाँ पहुँचे ये, जिनके पास क्रोध का 
जवाब प्यार था, हिंसा का उत्तर दया थी, प्रभाव था। 
भ्रज्ञानी, बनेले श्रादर्सियों की छुरी के सासने उन्होंने श्रपनी 
छाती खोल दी, पर ऐसे जादुई श्रादमी के सामने छुरी चल 
न सकी श्रोर धीरे-धीरे उस सारे भूखण्ड पर दया और 
प्रेम का सागर उसड़ श्राया । भ्रद्योक के भेजे साधु दवा के 
पौधे लिये एशिया के पच्छिमी भाग से पुरबी यूरोप श्रोर 
अफ्रीका से मित्र तक जा पहुँचे और उन्होंने बुद्ध के प्रेम श्रौर 
शान्ति के सन्देश वहाँ वालों को सुनाये । कुछ ही सदियों बाद 
जब महात्मा ईसा ने प्यार और दया से अपने चारों श्रोर 
रहने वालों को भेंटा तब उनके स्वर में बुद्ध की 
आवाज़ थी। 


बसे तो सारे एशिया पर भारत फी कला, साहित्य 
शभौर धर्म का बोलबाला हुआ, पर उस दिशा में खुत्तन, 
चीन, फोरिया, जापान, मंगोलिया, नेपाल और तिव्बत पर 
जो उनका गहरा प्रभाव पड़ा वह महत्वपूर्ण था। गन्धार 
(पाकिस्तान का उत्तर-पच्छिमी हिस्सा) श्रौर श्रफ़गानिस्तान 
पर तो श्रशोक का राज्य हो ही रहा था श्रोर इसलिये जो 
हज़ारों-हज़ारों बुद्ध की मुरतें श्रोर पूजा के स्तुप श्रौर सन्दिर 
वहाँ मिले हें उनका होना तो वहाँ निश्चित ही था, पर उच्- 
से श्रलग, दूर उत्तर और पूरव में जो अपने देश को कला 

के नमृने मिले हैं उनकी बहुतायत को देखकर आदमी 
अ्रचरज में पड़ जाता है । 


श्रशोक्त की ही भाँति बौद्ध धर्म का एक बड़ा प्रचारक 
राजा कनिष्क- था जो पहले विदेशी था पर बाद में बोद्ध 
हो गया था । बौद्ध बुद्ध के चेले या उनके धर्म के मानते 
वाले को कहते हैं। कनिष्क श्रफ़गानिस्तान, कश्मीर और 
पंजाब तीनों का स्वामी था.। कश्मोर को राह ही क्रधिकतर 
लोग पुरब चीन की श्रोर जाते थे श्रौर वहाँ उस राजा ने 
प्रशोक को ही तरह बौद्ध धर्म के पंडितों की एक सभा भी 
कराई थी। खुत्तन कश्मीर से चीच जाने बाली राह पर 
उत्तर-पुरब में बसा था। कुछ काल बाद वह तुकिस्तान का 
सबसे बड़ा भारतीय विचारों का केन्द्र बना । इधर जो वहाँ 
खुदाई हुई है उससे संस्कृत शौर पाली में यहीं के श्रक्षरों 
में लिखे हुए अनेक ग्रंथ मिले हैं। सेकड़ों, हज्जारों घृरतें, 
दीवारों पर बनो तस्वीरें, रेशम श्रौर कपड़े पर कढ़े 
सहात्साश्रों के चित्र मिले हैं, जिनसे भारत को संस्कृति के . 
इस दिशा सें घने प्रचार का अन्दाज़् लगाया जा सकता 
है ।. वहाँ के श्रवेकानेक विहारों में, शुफाओों और मंदिरों में 
कभी हज़ारों भिक्षु रहते थे । इसी राहु कभी चीन के 
फाहियान, हुयेवच्वांग और दूसरे बहुतेरे चीनी यात्री बुद्ध के: 
इस पवित्र देश को देखने श्राये थे । 


श्र उनसे भी बहुत पहले भारत के श्रनेक महात्मा 

उसी राह चीन चले गये थे। पहाड़ों की बरफ़ीलो चोटियां, 
घने जंगल और बगर पाती के सूखे रेगिस्तानों को लाघ- 
कर जूमीन फी राह चीन पहुँचना कितना कठिन था यह 
उन महात्माश्रों के चरितन्नों से मात्रम होता है, जिन्होंने 
उस यात्रा की सुसीबतें केलीं ।॥ कितने उस राह जाते सर 
गये, कितने श्रकाल में बूढ़े हो गये, इसकी कोई गिनती 
नहीं, पर जो बचे उन्होंने वहु किया जिसको याद न केवल 
भारत का साथा ऊँचा करती है बल्कि आदमी की बरदाइत 
श्रोरभाईचारे की उसकी लगन को प्रकट करती है। इस्लाम 
धर्म के मध्य एशिया में फैलने से पहले वहाँ सर्वन्न भारत के 
बोद्ध धर्म का राज्य था जिसे उननहात्माश्रों ने वहाँ पहुँचाया 
था जिन्हें दिन-दिन निराहार रहना पड़ा था श्र पानी न : 
मिलते पर जिन्हें भ्रपने टट्ठुओों की नर्से काटकर उनके रक्त 
से श्रपती प्यास बुझानी पड़ी थी । वह हिंसा न थी क्‍योंकि 
उनके सामने जो'कार्य था वह इतना महान था कि उसके लिये 
ऐसा करना कुछ भी शअधर्म न था। जहाँ हजारों लाखों की 
तादाद में लोग युद्धों में मार डाले जाते थे, उन तक बुद्ध का 
सन्देश पहुँचाना जुरूरी था श्रौर उस सन्देश को वहाँ तक 
पहुँचाने के लिये जेसे-तेसे भी जीना जुरूरी था। बुद्ध ने 
कभी कहा था--“भिक्षुओ, तुम देक्ष-देश जाश्नो, बहुतों के 
हित के लिये जाश्रो, दया के लिये जाश्नों, देवताश्रों श्रौर 
ग्राद्ियों पी. भलाई के लिये अमरस्य करो। तुम उस 

विचार का प्रचार करो जो शुरू में उत्तम है, बीच में उत्तम 
है भोर श्रन्त में उत्तम है। तुम पूरे जीवन का, पवित्र जीवन . 
का, भरे जीवन का प्रचार करो ।/ झौर उसी संसार के 
हित के लिये बौद्ध महात्मा चल पड़े थे । उनका लोगों के 
प्रति इतना प्यार था, उनमें दुःख दूर करने की इतनी 
लालसा थी कि उन्होने श्रपना दुःख लोगों के सामने कुछ 
न गिता। ह 


५ 


चीन का देश भारत के उत्तर शौर पुरब में समुद्र 
के किनारे दूर तक फैला हुआ है। श्राज वहाँ पचास 
करोड़ श्रादसी रहते हैं । श्राज से क़रीब दो हजार साल 
पहले भी कुछ कम श्रादमी न थे। भौर जैसा पहले 
बताया जा चुका है, चीन की राह सर करनी श्रासान न थी। 
सागर की राह तो तब भी कुछ भासान थी भ्रौर बहुत पहले 
से भारत श्रौर चोन के बीच समुद्री राह से श्राना-जाना 
शुरू भी हो गया था, पर सूखी राह निश्चय बड़ी कठिन 
थी । इस राह जाने में लाभ बस इतना ही था कि चीन 
तक लगातार बोद्धों के विहार श्र मन्दिर क्लायम हो चुके 
थे श्लौर यात्री वहाँ पड़ाव डालते चीन तक जा पहुँचते थे । 

चीन में तो भारतीय महात्माश्रों श्रोर बौद्ध साधुश्रों 
ने धर्म श्रोर संस्कृति के रूप में एक नया भारत ही बसा 
डाला | बौद्ध धर्म का जितना प्रभाव उस देश पर पड़ा 
उतना शायद औौर किसी देश पर नहीं पड़ा। एक बड़े 
साके की बात यह हैं कि और देशों फी तरह, जहाँ हिन्दु- 
स्तान के विचार फंले, चीन श्रसभ्य न था। उसके भ्रपने 
महात्मा थे, भ्पत्रा धर्म था, अपता ज्ञान था, श्रपने विचार 


+ २६ २ 


न भारतीय संस्कृति के विस्तार की कहानी 


ये, श्रपनी पोधियाँ थीं, अपना साहित्य था, श्रपती कला थी, 
अपनी सम्पता-संस्क्ृति थी । ऐसी दशा में मासली तौर पर 
अपने सनातन विचारों को छोड़कर दूसरों के विदेशी विचार 
कोई तब तक्ष नहीं प्रहणा करता जब तक कवि उन विचारों 
में महानता न हो, जब तक कि उस विचारों के फेलाने 
वालों में तप और भ्रसाधारण श्राकर्षण न हो । इसमें तो 
सनन्‍्देह नहीं कवि तव उन पहात्माश्नों के जोवन को सबसे 
सहज प्रवृत्ति थी, वरना इतती मुसोबतें केलकर श्रपते 
प्यारे स्वजनों को छोड़कर, देश-दुनिया त्याग, दूर चीन जाने 
. की उनकी इच्छा ही क्‍यों होती ? इससे प्रगठ है कि यहाँ 
से चीन जाने वाले महात्माश्रों ले श्रपने त्याग, तप भर प्रेम 
से चीनियों का सन जीत लिया । 


बोद्ध धर्स का फिर तो वहाँ खूब प्रचार हुआ श्र 
श्राज दो हज्जार बरसों से लाखों चीनी जो भगवान्‌ बुद्ध 
की शरण में भारतीय झ्राचार-विचार से रहते श्राये है वह 
उन्हीं महात्माश्रों के चरित्र का परिणाम है। यों तो भारत 
से वहाँ जाने बाले महात्माश्नरों की संख्या सेछड़ों में है, पर 
उत्त सबमें सहान्‌ पंडित शायद कुमारजीब था जो देवता की 
भाँति वहाँ पुजा गया । कुमारजीबव और दूसरे बौद्ध महा- 
त्माओ्नों ने सेकड़ों संस्कृत और पाली के बौद्ध प्रन्थों का. 
चीती भाषा में अनुवाद किया । कितनी बार तो श्रादमी 
यह देखकर शभ्रचस्भे में भ्रा जाता है कि इतनी फठिन चीनी 

भाषा को दो-तीन साल के भीतर ही सर कर उन 
महात्माओ्रों ने क्रधिकारी की भाँति उसमें भ्रपन्ती भाषा से 
प्रनुवाद किये। है 


धीरे-धीरे उन ग्रन्थों की चीन में इतनी माँग बढ़ी, 
वहाँ की जनता ने इतने अमन्‍त कफण्ठों से उत्त प्रन्थो फो 
साँगा कि हाथ से लिखने वालो के बस की यह बात मय 
रही कि वे लाखों की तादाद में हाथ से लिखी किताबें 
. जनता को दे सकें | तब चीन ने वहु काम किया जो संसार 
फे इतिहास में सबसे बड़ा जादू था--यानरी क्षि उसने प्रेस 
ईजाद कर लिया। प्रेस में जो श्राज हर साल लाखों 
किताबें, श्रस्तवार, पत्निकाएँ छप रही हैं वह उसी प्रेस से 
सम्भव हो सका। पहले चीनियों ने लकड़ी की तख्ती से 
किताबें छापनी शुरू कीं, फिर कोरिया श्रोर जापान वालों ने 
टाइप बनाये श्रोर किताबें दनादन छपने लगीं। इतनी 
किताबें ताड़ के पन्नों या भोजपन्र पर या कपड़े पर नहीं 
छप सकती थीं। उनके लिये काग्नज़ की श्रावदयकता हुई, 
भ्रौर चीनियों ने काग़ज्ञ भी बना डाला। पहली बार धर्म 
झोर साहित्य के प्रचार के लिए साइच्स या विज्ञान का 
इस्तेमाल किया गया। पहली बार धर्म श्रोर जनता के हित 
के लिये साहित्य की रचना की गई, जो प्रेस या मुद्रण की 
कला द्वारा जन-जन तक पहुँची । वही तरीका यूरोप सें भी 
सदियों बाद अ्रपनाया गया, जब वहां के देशों में नये प्रोटेस्टेन्ट 

धर्म का पुराने ईसाई धर्म के विरुद्ध प्रचार हुआ, जब जनता... 
ने श्रपनी धर्म पुस्तक इज्जील या बाइब्रिल को पादरियों की 
भाषा लातीनी से श्रलग श्रपनी बोली में जानना चाहा श्रौर 
. जब यूरोप को हर बोली में उस धर्म पुस्तक को छापकर 
जत-जन में पहुँचाना श्रावदयक हो गया । तभी संसार की 
प्राचीन पुस्तकों के सहान्‌ रक्षक श्ररबों ने चीन से प्रेस भ्रौर 
कागज लेकर यूरोप तक पहुँचाया श्रौर वहाँ भी चीन में 
बुद्ध धर्म के प्रचार की भाँति नये ज्ञान के प्रकाश के लिए 
प्रेस में छुपो किताबों का इस्तेमाल हुआ । भला यह जानना 
हमारे लिये कितने गौरव को बात है कि संसार में प्रकाश 
झौर ज्ञान, साहित्य शोर कला, सब कुछ के प्रचार के लिये, जो 
श्राज प्रेस श्रोर काशज्ञ कर रहे हैं, उनका मृलख्रोत भारत 
हो था; क्योंकि भारत के ही बोढ़ग्रंथों के प्रचार 
के लिये चीनियों ने प्रेत और काग्नज्ञ दोनों को खोज 
निकाला था ! 


ऐसा नहीं कि चीन में भारतीय संस्कृति या धर्स का 
वह प्रचार सदा ग्रासानों से हो हो सका हो। यह सही है 
कि चीन और भारत में कभी श्रापसी लड़ाई नहीं हुई, 
बल्कि दोचों देशों के राजाओं ने अ्रमेक बार एक दूसरे के 
दरबार में अपने दूत श्रौर पंडित भेजे, पर वहाँ के श्रपते 
धर्मों ने विदेशी बोद्ध धर्म का कुछ कम विरोध न किया । 
झनेक बार तो उनके राजाओं झौर धर्म-ग्रुरझों ने बौद्धों को 

तलवार के घाट उतार दिया, उनके पंडित मार डाले, उन- 
के विहार तष्ठ कर दिये, उनकी पोथियाँ जला दीं, पर 
त्याग और तप के धनी, बर्दाइत और सेवा के बन्नती, दया 
झ्ौर प्रेम की सुति बोद्ध भिक्षुश्रों ने कभी हार नहीं मानी । 
वे कोई दूसरों की जमीन छीनने नहीं गये थे, दूसरों का 
व्यापार हड़पने नहीं गये थे, दूसरों पर राज्य करने नहीं गये 
थे। वे तो श्रपनी पाई हुई शान्ति, अपना देखा हुआ सत्य, 
अपना ग्रुना हुश्रा ज्ञान बाँदने गये थे । उन्होंने श्रपने चीवर 
का श्रांचल फैलाकर कहा--“हमने तुम्हें ज्ञान दिया, श्रपने 
विचारों से पकड़ा हुआ सुख दिया, श्रपनी खोजी हुई शान्ति 
. दी, भ्रव तुम श्रपना सारा दु:ख, सारी चिन्ता, सारा राग- 
देष हमारी इस भोली में, हमारे इस फैलाये हुए श्राचल 
में डाल दो ।” भला ऐसा कहने वाले का बेरी कौन हो सकता 
है ? और धीरे-धीरे चीनी जनता उन महात्माश्रों की भक्त 
हो गई । चीन में एक प्रान्त है, कानसु । वहाँ के रहने वाले 
हुए इतने भयानक थे कि उन्होंने एक समय सारे--एश्षिया 
श्रौर पुरबी यूरोप को कुचल डाला था; संसार के इतसे बड़े 
रोम के साम्राज्य के घुटने तोड़ दिये थे, और उन्होंने ही 
विक्रमाजीत के महाराज्य के भी ढुकड़े-ठुकड़े कर दिये 
थे। उन्हीं हुसों के घर कानस्‌ में इत महात्माश्रों ने सबसे 
पहले श्रपनी शान्ति बाँटी। हुसों ने भारत को लहु-लुहानच 
कर दिया था। भारत के महात्माओों ने उनके देश्ष में बुद्ध 

के चरित गाये ! 

नतीजा यह हुआ कि उस कानसू के,प्रान्त में सैकड़ों 
ग्रुफाएँ पहाड़ों में खोद डाली गयीं । उन ग्रुफाश्रों की दीवारें 
चिकनी कर उनपर एक से एक सुन्दर तप और त्याग के 
चित्र बनाये गये; उसी तरह जेसे कभी भारत की अ्रजन्ता 
सें बनाये गये थे। श्रपने देश में इस तरह की गुफाओं की 
संख्या दो सौ से श्रधिक नहीं है, पर चीन के केवल उस 
प्रान्त में, केवल तान-हुआंग में ४६६ ग्रुफाए है, जिनमें बौद्ध 
धर्म हँसता हैं, श्रोर भारत का वेभव |फलता है । भाज 
चीन में लाखों बोद् हैं, हजारों बोद्ध मन्दिर हैं, सेकड़ों 
विहार हैं; जितने भारत में भो नहीं । ' 


हु 


चीन से बौद्ध धर्म श्रीर भारतीय संस्कृति कोरिया 
और जापान पहुँची । कोरिया एशिया का उत्तर-पुरबी देश 
है, चीन के भी उत्तर-पुरव में, जापान के पच्छिम में । भ्रभी 
हाल, वहीं लड़ाई होती रही है, उसके श्रस्पताल ओर स्कूल 
तोड़े गये हैं, जहाँ कभी शान्ति के बारे बुलन्द होते थे । 
उस कोरिया में भारत से बोद्ध पंडित सीधे तो नहीं 
पहुँचे, पर उनके चीनी चेले बड़ी संख्या में बहाँ गये श्रौर 
उन्होंने बौद्ध धर्म श्रौर भारतीय संस्क्ृति का प्रचार किया। 
फोरिया की बोली में सी श्रनेक भारतीय ग्रंथों का अनुवाद 
हुआ। पहले कहा जा चुका है कि किस तरह चीनियों ने 
लकड़ी के ठप्पों से किताबों की छपाई शुरू को थी । उन 
ठप्पों के. साथ-स्षाथ धातु के दाइप का इस्तेमाल इन्हीं 
कोरियादासियों ले किया, जिसे पुर्खे किया जायानियों ते । 
एक लस्बे अरसे तक कोरिया सें बौद्ध धर्म का प्रचार रहा 
और शभ्राज भी वहाँ भारतीय विचारों श्रौर विद्वासों की 
कसी नहीं है । हज़ारों पोथियाँ श्रोर चित्र तथा सूर्तियाँ इस 


बात की गवाह हैं। 
जापान श्रनेक ढापुओं का एशिया के पुरब-उत्तर में 

द्वीप समृह है। चीन के ही श्राधार से वहाँ भी बौद्ध धर्म 
श्रोर भारत की संस्कृति का प्रचार हुआ । जापानियों ने 
कोरिया पर श्रधिकार कर लिया था श्रोर वह श्रधिकार कुछ 
काल तक वहाँ बना रहा । इस बीच धीरे-धीरे जापान पर 
कोरिया की नई संस्कृति का प्रभाव पड़ा जो अ्रनेक रूप से 
हिन्दुस्तानी थी। जापानियों ने कोरिया को णीता तो था 
पर संस्कृति और सभ्यता के सेदान में वे कोरिया वालों से 
हार गये । चीनी श्रोर कोरियाई भाषा के ज़रिये हिन्दुस्तानी 
ग्रंथ जापानी बोली में भी लिख लिये गये श्रोर उन्तका प्रचार 
जापान में शुरू हुआ । बुद्ध के शान्ति श्रीर प्रेम के सन्देश 
जापानियों ने भी सुने । झ्राज भी वहाँ हज़ारों लकड़ी, पत्थर 
श्रौर धातु की बनी बुद्ध की सृ्तियाँ हैं, कारज्ञ पर सुन्दर 
लिखी हजारों बौद्ध धर्म की पोधियाँ हैं; दीवार, कागज, 
बाँस, धातु श्लौर रेशम पर बने चित्र हैं। कला के क्षेत्र में, 
कला की बारीकी में जापानियों का कोई मसुकाबिला नहीं 
कर सकता । उन्होंने श्रपन्ती देशी कला फी भाँति बोद्ध कला 
को भी चोटी पर बिठा दिया। 


७ 


तिब्बत, मंगोलिया श्रौर नेपाल भी बौद्ध धर्म के भवत 
हुए । तिब्बत का पहले श्रपना विद्वास था, अ्रपना धर्म था, 
पर श्रधिकतर श्राज का तिब्बत श्रपने धर्म श्र संस्कृति के 
लिये भारत का ऋणी है। सातवीं सदी में वहाँ भारतीय 
लिखावट का भी प्रचार हुआ श्रोर वहाँ की जनता उसी 
हिन्दुस्तानी लिखावट का इस्तेमाल करती है। तिब्बतियों 
की भाषा चीनी से मिलती-जुलती है। पर उनकी लिखाबट 
देवनागरी का ही पुराना रूप है। 

श्रारम्भ सें जब बोद्ध धर्म भारत से तिब्बत पहुँचा तब 
यह सहज ही था कि नये श्रौर पुराने धर्म घुल-मिल जायें। 
वे दोनों घुल-मिल गये भी, पर प्रधानता वहाँ बौद्ध धर्म को 
हो मिली । हिमालय की ऊँची चोटियों पर ब्फ़ से ढके 
झ्रनेक विहार बने, जहाँ भिक्षु बोद्ध पोथियों का पाठ करने 
लगे, महात्मा शान्ति के उपदेश करने लगे । श्रनेक बौद्ध 
महात्मा तिब्बत जा पहुँचे श्रौर वहाँ उन्होंने तिब्बती में ग्रंथों 
के भ्रतुवाद किये । जब मुसलमानों के श्रत्याचारों से नालन्दा 
श्रोर बिहार के दूसरे विदवविद्यालयों से पंडितों को भागना 
पड़ा तब उन्होंने तिब्बत में ही शरण ली । चीन से अनेक 

ग्रंथ तिब्बत पहुँचे और उस श्रन्धकार के देश में जहाँ यूरोप 
के राज्यों की हड़प नीति न चल सकी, विहारों में 
हज़ारों की तादाद सें ऐसे ग्रंथों की रक्षा हुई; जो चीन से 
श्राये थे ओर जो भारत में भी नष्ट हो चुके थे। इस प्रकार 
की क़रीब दस हज़ार पोथियाँ इस देश के महान्‌ खोजी 
राहुल सांकृत्यायन तिब्बत जाकर खच्चरों पर लादकर 
इस देश में ले श्राये । उस काल के पशनेक महात्माश्रों के चित्र 
रेशमी भण्डों पर बड़ी चातुरी से कढ़े हुए तिब्बत में मिलते 
हैं। ताँबे श्रोर काँसे की ढली हुई हज़ारों बौद्ध मूर्तियां 
तिब्बत में बनीं । ह 

तिब्बत का पिछला इतिहाद भारतीय संस्कृति का 
इतिहास है। उसकी कलेा, उसकी लिखावट, उसका धर्म 
भारत के दिये हुए हैं । पर भारत भी श्रपनी बहुमुल्य पोथियों 
के लिये तिब्बत का ऋणी है । 

मंगोलिया में भी भारतीय संस्क्ृति श्लोर बौद्ध धर्म के 
फंलते देर थे लगोी। तिब्बत, चीन और भारत से उसका 
सस्ब॒न्ध जो बना रहा तो उसमें बौद्ध धर्म काफी फला- 
फूला। मंगोलिया के ही चंगेज़ श्रौर कुवलेखाँ थे । और 
कुवलेखाँ का साम्राज्य तो पुरब में पेग और शक्षवाम से लेकर 
एक बार पच्चछिम में डेन्यूब को घादी ग्ररोप तक पहुँच गया 
था। कुवलेखाँ चीन का भी राजा था, मंगोलिया का भी, 
और बौद्ध धर्म का बड़ा सानने वाला था । 

नेपाल भारत के उत्तर में किसी काल केवल १५ मील 
लम्बा था, जो श्राज दूर तक फैला हुआ है। उसपर भी 
एक ज़माने में श्रशोक का राज्य था। और तभी से किसी 
से किसी अंश में बोद्ध धर्म का प्रवेश उस देश में हुआ। एक 
वार, विशेषकर जब तिव्बत श्लौर चीन से उसका सम्बन्ध 
बढ़ा तब बोद्ध धर्म फंला। नेपांल का तिब्बत से सदा से घना 
सम्बन्ध रहा है। दोनों की संस्कृति एक दूसरे से प्रभावित हुई 
है । भारतीय धर्मों का नेपाल पर इतना गहरा प्रभाव पड़ा 
कि उस देश की संस्कृति सभी प्रकार से भारतीय हो गई । 
झाज उसकी भाषा भारतोय भाषाश्रों के बहुत निकठ है, 
उसकी लिखावट भारतीय है, उसके देवी-देवता भारतीय हैं, 
उसके धर्म-विदवास भारतीय हैं, उसका समाज भारतीय है, 
उसका पहनावा भारतीय है। बोद्ध धर्म किसो काल वहाँ 
भी बड़ा व्यापक था, पर श्रव-धीरे-धीरे हिन्दू देवताओं ने 
उसका स्थान ले लिया है । श्ञावत्त श्रोर शव धर्म वहाँ प्रबल 
हैँ ॥ शक्ति को श्रनेक प्रकार से उपासना होती है और 
पशुपति दिव का तो उसकी राजधानो काठसाण्डू में बड़े महत्व 


का मन्दिर है, जहाँ दर्शन के लिये हर साल हज्ञारों भारतोय 
जते हैं । 


पद 


भारतीय संस्कृति के विस्तार का एक खण्ड पुरब में 
है । बर्मा, स्थास, अ्रनाम, कम्बोडिया प्रादि में । वहाँ के रहने 
वालों की भाषा तो चीनी से मिलती-जुलती है, पर संस्कृति 
झोर सभ्यता के दूसरे रूप सभी भारत के हैं---लिखावद, 
धर्म, पुजत, विदवास सभी । ह 

बर्मा का सम्बन्ध भी भारत से बहुत प्राचीन है । 
श्रकोक ने श्रपने धर्म-दूत सुवर्राभूमि भी भेजे थे । सुवर्ण भूमि 
बर्मा का पुराना सास है। उस पुरबी देश में भी बोद्ध धर्म 
का भले प्रकार प्रचार हुआ और श्रनेक स्तृप बने। स्तुप 
बुद्ध भगवाव की प्रसिद्ध घटनाश्रों की याद दिलाते हैं। स्तुप 
या बौद्ध मंदिर वहाँ पगोडा कहलाये । इस प्रकार के पगोडों 
की संख्या वहाँ बहुत है। बर्मा का दूसरा नाम ब्रह्मा भी है । 
वहाँ से भी श्रनेक बौद्ध प्रंथ मिले हैं जिनकी भाषा पाली है, 
झौर लिखावट बर्मी । पर यह बर्मी लिखावढ भी श्रसल में 
भारतीय ही है। दक्खिन भारत से उसका प्रचार बर्मा में 
हुआ था। श्र श्राज भी वहाँ सेकड़ों विहार हैं जिनमें बोद्ध 
भिक्षु निवास करते हैं । 

स्थास बर्मा से लगा हुआ दक्खिन की श्रोर है श्लौर 

उसकी भाषा पर संस्कृत का गहरा प्रभाव पड़ा है । स्यथामी 
शब्दों में श्रवेकानेक संस्कृत फे शब्द हैँ । उस देश में बौद्ध 
झौर देव दोनों धर्मों का श्रच्छा प्रचार हुआ । पहले स्थाम 
में चीनियों की बस्तियाँ बसीं फिर वहाँ दक्खिन भारत से 
लोग श्राकर बस गये । ये लोग विष्णु को पूजते थे और 
समुद्र की राह वहाँ जा पहुँचे थे। भारत श्रौर स्थाम का 
पहला सम्बन्ध द्ञायद श्राज से १८०० बरस पहले हुश्ना था, 
जब वहाँ भ्रयोध्या श्रादि घास के नगर बसाये गये । पहले 
वहाँ कम्बुज वालों का राज था, बाद में स्याम स्वतंत्र हो 
गया । स्याम के राजा हिन्दू थे। भारतीय संस्कृति वहाँ 
विशेष रूप से फंली। लोगों के नाम श्रधिकतर हिन्दश्नों-से हैँ । 
हिन्दू देवता स्थामी धर्म में प्रधान हैं श्रोर हिन्दू संस्कार श्राज 
भी वहाँ प्रचलित है। हिन्दू त्योहार, हिन्दू विश्वास, हिन्दू 
तौर-तरीके श्राज भी वहाँ बरते जाते हैं । वहाँ की फला 
श्रौर साहित्य पर भारतीयता की गहरी छाप है। उसके 
शासन में भी श्रधिकतर भारत के हो प्राचीन पदों का व्यवहार 
होता है । ह 

कम्बुज का नाप्त श्राज कम्बोडिया है जो फ्रान्सिसी 
सत्ता के भ्रधीन इधर श्रनेक सालों से है । 


कम्बुज, स्थास, सलाया, चस्पा श्रादि सबको एक साथ 
मिलाकर चीनी लोग फूनान कहते थे। कहते हैं कि दविखिन 
भारत से कौल्डित्य नामक एक ब्राह्मण ने जाकर वहाँ 

भारतीय राजवंश को नींव डाली । तभी से वहाँ के राजाश्रों 
के चन्द्रवर्मा, जयवर्मा, रुद्रवर्मा श्रादि नाम पड़े और नटराज 
शिव की पूजा शुरू हुई । कम्बुज में श्रंकोरवाठट और बेयन 
के मंदिर सवंथा हिन्द्ुश्नों-से हैं श्रोर उनपर भारत को कला 
का पुरा-प्रा प्रभाव है। कम्बुज में संस्कृत में लिखे श्रनेक 
लेख मिले हैं जिनसे मालूम होता है कि वहाँ के लोगों का 
भी विश्वास था कि वे सनु की सन्‍्तान हैं। वह देश भी 
करीब श्राज से डेढ़ हज़ार वर्ष पहले भारतीयों के शासन 
में आया । उसके राजा बहुत काल तक हिन्दू रहे श्र 
धीरे-धीरे उन्होंने पेग्ु से चस्पा श्रादि देशों तक पर 
श्रधिकार कर लिया । स्वयं कम्बुज के नगरों के नाम 
भारतोय थे और वहाँ के राजाश्रों ने अपने सारे लेख संस्कृत 
में लिखवाये। वहाँ बोद्ध धर्म का विस्तार कुछ कम न 
था, शिव श्रौर विष्णु की पूजा लोग बड़े विश्वास श्र श्रद्धा 
से करते थे । 


वास्तव में ब्रह्मा, विष्णु, सहेश, गौरी, रुद्राणी सभी 
की सूरतें वहाँ बनी थीं ओर पूजा होती थी। अ्रंकोरवाट 
और अंकोरथोम के सन्दिरों के खण्डहर उनकी महाचता 
का परिचय श्आाज भी देते हैं । श्ंकोरथोम में प्रसिद्ध 
शिव मन्दिर है जिसके तीन खण्ड हैं श्रौर हर खण्ड के 
ऊपर एक ऊँची सीनार है। सूर्तियों की परम्परा श्रंकोरथोम 
क्रौर श्रंकोरवाट दोनों में दूर तक चली गई है । 

भारतवर्ष के बाहर जावा को छोड़कर सबसे बड़ा हिन्दू 
देवतान्नों का केन्द्र कम्बुज ही था। कम्बुज के सन्दिरों का 
रूप पिरामिडों की तरह का है, तिकोनी चोटी वाला । 
अंकोरवाट सें तीन चित्रशालाएँ भी हैं; सेकड़ों गज दोड़ने 
वाली लस्‍्बी-चौड़ी चित्रशालाएँ, जिनमें रामायण, सहाभारत 
शोर हरिवंश पुराण की कथाएँ चित्रित हैं। कम्बुज हिन्दू 
प्रधान देश है। उस देश के समाज, साहित्य, कला, धर्म, 
विश्वास, पूजन, संस्कार, शासन शआ्रादि में भारतीय संस्कृति 
बोलती है। ह 

चम्पा का राजा भो हिन्दू ही था श्रोर लस्ने काल तक 
हिन्दू ही बना रहा। वहाँ भी हिन्दू राजाश्रों ने आज से 
कोई १७०० साल पहले अ्रपने राजवंश की नींव डाली । 
ईसा से €०० बरस बाद तक उस देश में हिन्दू राज्य श्लोर 
संस्कृति बनी रही । कुछ काल बाद क्षनामियों ने उसपर 
ग्रधिकार कर लिया। 

चस्पा पर अनासियों श्रौर मंगोलों का कुछ काल तक 
शासन रहा, पर उसकी संस्क्ृति श्रौर विद्वास बराबर हिन्दू 
बने रहे । शिव की पूजा वहाँ श्रद्धा से होती थी और शैव- 
मत का सर्वत्र प्रचार था। वेष्णव भी उस देश में कुछ कम 
न थे। उसी प्रकार बोद्धों के विचार भी वहाँ खुब फले-फूले । 

सलय, सुमात्रा, जावा, बाली, बोनियो श्रादि -ढापुश्रों 
का पूर्वो समुद्र सें बर्समा की निचली भूमि से सिला-जुला एक 
अलग दल है, जहाँ हिन्दू संस्कृति की बेलें लगीं श्र प्राय: 
डेढ़ हज्जार बरस तक वह संस्कृति वहाँ जीवित रही । पिछले 
दिनों में इस्लाम के उदय के साथ वहाँ हिन्दू राज्य का श्रन्त 
हुआ, पर वहाँ की संस्कृति श्राज भी भ्रनेक रूप से हिन्दू या 
भारतीय है । वहाँ के मुसलमानों तक के नाम गुल रूप से 
हिन्दू ही हैं। 

बर्मा से लगे समुद्र सें घुस जाने वाली पत्तली भूमि को 
मलय कहते हैं । बहुत प्राचीन काल में, श्राज से करीब- दो 
हज़ार बरस पहले हो, वहाँ भी दविखिन से हिन्दू लोग जा. 
बसे थे। फ़्नाप्त और चम्पा जाते वालों के सागे में ही मलय 
पड़ता था, इसलिये हिन्दुश्नों की श्राबादी वहाँ पहले बसी । 
मलय पर बीच-बीच में चीन का भी श्रधिकार होता रहा, 
पर संस्कृति वहाँ फी भारतीय बनी रही । हिन्दू श्ौर बोद्ध 
देवता वहाँ लम्बे श्ररसे तक पूजे जाते रहे। 

सुमात्रा का लम्बा द्वीप सलय से लगा ही हुमा है। 
उसका पुराना नाम श्रीविजय हैँ। सातवीं सदी ईस्वी तक सुमात्रा 

के हिन्दू राजा बड़े दशक्तिमान्‌ हो गये थे श्रोर उनके सामने 
श्रासपास के राजा सिर भुकाने लगे थे। सलय, सुमात्रा 
श्रौर जावा के राजाओं ने भी सुमात्रा के इलेन्द्रों का लोहा 
साना था। 


सुसान्रा से लगा हुआ एक दूसरा बड़ा द्वीप जावा नाम 
का है। इसका प्राच्चीच नाम यवद्वीप है। वाल्मीकि रासायरा 
में सीता के खोजने के सम्बन्ध में इस द्वीप का नाम पश्राया 
है। लोगों का विश्वास है कि ईसा से ७४ साल बाद ही 
काठियावाड़ का राजा श्रपने मंत्री को लेकर जावा पहुँचा 
था । कुछ ही फाल बाद वहाँ हिन्दू राज्य स्थापित हुआ, 
हिन्दू संस्क्ृति फेली, स्थानों के हिप्दू नाम पड़े, संस्कृत भाषा 
में लेख लिखे जाने लगे। कुछ काल बाद जावा में भी बोद्ध 
धर्म का प्रचार हुआ और उस द्वोप सें सर्वेत्र उसका बोल- 
बाला हुआ । 

जावा से डेढ़ मील पु्रब में बाली नाम का एक छोठा- 
सा टापु है। सुमात्रा, जावा श्रौर स्थाम बहुत कुछ हिन्दू 
होते हुए भी श्रधिकतर बदल गये हैं । पर बाली की संस्कृति 
ज्यों की त्यों श्राज भी बनी हुई है। वहाँ मुसलमानों का 
प्रवेश विशेष नहों हो सका, इससे वहाँ के सन्दिर शोर 
म्रतें श्राज भी श्रखंडित खड़ी हैं। ईसा की सातवीं सदी तक 
बाली में हिन्दू सम्पता फैल चुकी थी श्लौर चीनी सम्नाटों से 
उसका सद्भाव हो चुका था । 

जावा के उत्तर में बोनियो नाम का बहुत बड़ा द्वीप 
है। वहां चोथी सदी के लेख सिले हैं जिनसे पता चलता 
है कि किस प्रकार वहाँ भारतीय संस्कृति फैल चुकी थी। 
हिन्दू देवी-देवताश्रों की वहाँ भी सर्वन्न पुजा हुई श्रौर सँकड़ों 
देवालय वहाँ बने । 

जावा के मन्दिरों के सम्बन्ध में न लिखने से उस कला 
का श्रप्तान होगा जिसे सर्दियों की मेहनत से लोगों ने 
वहाँ स्थापित किया था। प्रम्बनस और बोरोबुदर के 
सन्दिरों का यहा श्राज सारे संतार में फेल रहा है। 
बोरोबुदुर में बोद्ध मन्दिरों और प्रम्बनसु में गोव सरिदिरों 
की बहुतायत है । दोनों का विस्तार बहुत बड़ा है। उनकी 
मुरतें श्रमर लगातार एक के बाद एक रख दी जायें तो 
सीलों तक उनकी परम्परा बेंघ जाय । भारतीय पुराणों, 
रामायण, महाभारत की श्रनेकानेक कथाएँ वहाँ को दीवारों: 
पर खुदो हुई हैं। ऐसे मन्दिर पिछले दिलों में संसार में - 
शोर कहीं नहीं बने । प्रसन्‍नता की बात है कि श्राज भी 
हिन्द-एशिया श्रीर भारत में नया सदरभाव हो चला है। 

भारतीय संस्कृति का विस्तार बहुत बड़ा है। परन्तु 
लगता है उसके साहित्य और विज्ञान का विस्तार शायद 
उससे भी बड़ा है। नवीं सदी के शुरू में श्ररवों ने जब 
बगदाद में अपनी विद्यापीठ कायम को तब उसके जरिये 
भारत का गणित, उसका ज्योतिष, चिकित्सा विज्ञान भर 
दर््षद्ष भी पश्चिस सें पहुँचा, और गूरोप तक फेल गया। 
दर्दासलव और प्ंकों का इस्तेमाल ढुनिया ने भारत से ही 
सीखा श्रौर उसके प्रचारक अरब थे । 

उससे काफी पहले हिन्दुस्तान की कथयान्रों का प्रभाव 
दुनिया पर फेल चुकाथा। हिन्दुस्तान कहानी कहने में 
अपना जोड़ नहीं रखता। जातक की कहानियाँ, पंचतंत्र 
की कहानियाँ, कृथासरित्‌-सागर की कहानियाँ श्रनेक 
प्रकार से अनेक रूप सें विदेशों में पहुँचीं शोर वहाँ के सुनने 
वाले को श्रपने श्रदूशुत चरित से उन्होंने चकित कर दिया १ 
पंचतंत्र की फहानियों का अनुवाद कई भाषाश्रों में करीब 
डेढ़ हजार वर्ष पहले ही हो चुका था कौर श्राज वहूं संसार 
की सभी महत्व की भाषाश्रों में मिलती हैं 


भारतीय संस्कृति का साम्राज्य इस प्रकार देश-दिश 

पर फेला--चोन से रोम तक, मंगोलिया से लंका तक। 
ओर जावा, सुमात्रा द्वीपों पर भी इस देश को.राजनीति की 
पौध लगी । पर ऐसा नहीं कि भारत किसी रूप में उत्त 
टापुश्नों पर शासन करता रहा हो। जो- लोग वहाँ गये, 
वहाँ बल कर वहीं के हो रहे श्रोर उनपर भारत के 
राजाश्रों का श्रधिकार किसी प्रकार भी नहीं रहा। वे 
अपने सये देद में स्व॒तन्त्र थे श्लीर वहाँ का धन वहीं खच्ते 
करते थे। इस प्रकार भारत की राजनीति ने भो बाहर के 
देशों की राजलक्ष्मी को कभी हाथ नहीं लगाया । 

